



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	7th May 2013 2013 മേയ് 7 17th Vaisakha 1935 1935 വൈശാഖം 17	No. നമ്പർ	19
---------------------	---	---	--------------	----

PART III

Commissionerate of Land Revenue

MALAPPURAM DISTRICT

തിരുർ റവന്യൂ ഡിവിഷണൽ ഓഫീസറുടെ
നടപടിക്രമം

(ഹാജർ ശ്രീ. കെ. ഗോപാലൻ)

(1)

നമ്പർ ജെ. 988/09.

2013 ഏപ്രിൽ 5.

വിഷയം:— എം. എൽ. ആർ. ആക്ട്—പൊന്നാനി താലൂക്ക്, നന്നംമുക്ക് വില്ലേജ്, റീ സർവ്വെ 176/4-ൽപ്പെട്ട 04 സെന്റ് നി. കെ. ഭൂമി-പട്ടയ ഭൂമിയായി രജിസ്റ്റർ ചെയ്യുന്നത്-അനുമതി നൽകി ഉത്തരവാകുന്നത്-സംബന്ധിച്ച്.

സൂചന:— (1) ശ്രീ. മുസ്സ മുസ്സാർ, മുല്ലപ്പള്ളിയാട്ടിൽ, പ്രസിഡന്റ്, ശംസുൽ ഉലമ ഇസ്ലാമിക് ചാരിറ്റബിൾ ട്രസ്റ്റ്, നന്നംമുക്ക് എന്നയാളുടെ അപേക്ഷ.

(2) പൊന്നാനി തഹശീൽദാരുടെ 9-2-2009-ലെ ജെ1-1072/09 നമ്പർ റിപ്പോർട്ട്.

പൊന്നാനി താലൂക്ക്, നന്നംമുക്ക് വില്ലേജ്, റീ. സർവ്വെ 176/4-ൽ പ്പെട്ട 04 സെന്റ് നി. കെ. ഭൂമി എം. എൽ. ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതിക്കായി സൂചന (1) പ്രകാരം അപേക്ഷ സമർപ്പിക്കുകയും ആയതിന്മേൽ പൊന്നാനി തഹശീൽദാരിൽ നിന്നും റിപ്പോർട്ട് ലഭിക്കുകയും ചെയ്തിട്ടുണ്ട്.

അപേക്ഷ ഭൂമി വില്ലേജ് റിക്കാർഡുകൾ പ്രകാരം നി. കെ. കുളമാണെന്നും ഇത് സ്വകാര്യ നി. കെ. ഭൂമിയാണെന്നും ഈ ഭൂമി ശ്രീ. പുറത്താട്ട് ചാലിൽ മുഹമ്മദ്കുട്ടി, പുറത്താട്ട് ചാലിൽ അബൂബക്കർ എന്നിവരിൽ നിന്നാണ് ശംസുൽ ഉലമ ഇസ്ലാമിക് ചാരിറ്റബിൾ ട്രസ്റ്റിനുവേണ്ടി ശ്രീ. മുസ്സ മുസ്സാർ, മുല്ലപ്പള്ളിയാട്ടിൽ, നന്നംമുക്ക് എന്നയാൾ എടപ്പാൾ സബ് രജിസ്ട്രാർ ഓഫീസിലെ 6119/08-ാം നമ്പർ ആധാരപ്രകാരം വാങ്ങിയിട്ടുള്ളതെന്നും, ആധാരപ്രകാരം റീ. സ. 176/4-ൽ 6.75 സെന്റ് ഭൂമിയുണ്ടെന്നും, ടി ഭൂമിയുടെ കൈവശക്കാർ ശംസുൽ ഉലമ ഇസ്ലാമിക് ചാരിറ്റബിൾ ട്രസ്റ്റാണെന്നും, തഹശീൽദാർ റിപ്പോർട്ട് ചെയ്തിട്ടുണ്ട്. ടി ഭൂമിക്ക് 2000 ആണ്ടിൽ പലവക ഇനത്തിൽ നികുതി അടവാക്കിയിട്ടുണ്ടെന്നും ഭൂമി പട്ടയ ഭൂമിയാക്കി മാറ്റുന്നതിന് അയൽ കൈവശക്കാരിൽ നിന്നും സമ്മതപത്രം ലഭിച്ചിട്ടുണ്ടെന്നും ടി ഭൂമി പഞ്ചായത്തിൽ നിക്ഷിപ്തമല്ലെന്നും തഹശീൽദാരുടെ റിപ്പോർട്ടിൽ സൂചിപ്പിച്ചിട്ടുണ്ട്.

തഹശീൽദാരുടെ റിപ്പോർട്ടിന്റെ അടിസ്ഥാനത്തിൽ ഭൂമി സംബന്ധിച്ച് അവകാശം തെളിയിക്കുന്ന ആധാരങ്ങൾ, മറ്റു രേഖകൾ എന്നിവ സഹിതം ഹാജരാകുവാൻ അപേക്ഷകന് നോട്ടീസ് നൽകുകയും 26-12-2009-ന് ശംസുൽ ഉലമ ഇസ്ലാമിക് ചാരിറ്റബിൾ ട്രസ്റ്റിന്റെ പ്രസിഡന്റ് പുറത്താട്ട് അബൂബക്കർ ഹാജരാകുകയും അപേക്ഷകൻ മുസ്സ മുസ്സാർ വിദേശത്ത് പോയതിനാൽ 6 മാസക്കാലമായി ട്രസ്റ്റിന്റെ പ്രസിഡന്റ് സ്ഥാനം വഹിച്ചുവരികയാണെന്നും അറിയിച്ചു. കൂടുതൽ രേഖകൾ ഹാജരാക്കുവാൻ ആവശ്യപ്പെട്ട് 5-2-2010, 5-4-2010 തീയതി

കളിലായി വീണ്ടും വിചാരണ നടത്തുകയും സ്ഥലത്തിന്റെ അസ്സൽ ആധാരം, നികുതി രസീത്, പ്രസിഡന്റിനെ തെരഞ്ഞെടുത്തത് സംബന്ധിച്ച മിനിറ്റ് ബുക്ക് എന്നിവ ഹാജരാക്കുകയും ചെയ്തു. കൂടാതെ 6119/08, 750/1928 നമ്പർ ആധാരങ്ങളുടെ പകർപ്പ് ഹാജരാക്കി.

അപേക്ഷ സ്ഥലത്ത് കെട്ടിട നിർമ്മാണ നിയന്ത്രണ ചട്ടം ബാധകമാക്കുന്നതിന് മുമ്പ് തന്നെ ലൈബ്രറി കെട്ടിടം നിർമ്മിച്ചതായും, ഈ കെട്ടിടത്തിന് നമ്പർ അനുവദിച്ചു

കിട്ടുന്നതിനായി നന്നാമുക്ക് ഗ്രാമപഞ്ചായത്ത് സെക്രട്ടറിക്ക് അപേക്ഷ സമർപ്പിച്ചിട്ടുണ്ടെന്നും കക്ഷി അറിയിച്ചതിനെ തുടർന്ന് ഏതു തരത്തിലുള്ള കെട്ടിടത്തിനാണ് നമ്പർ ആവശ്യപ്പെട്ടുകൊണ്ടാണ് അപേക്ഷ നൽകിയിട്ടുള്ളതെന്നും, കക്ഷി അപേക്ഷയോടൊപ്പം ഹാജരാക്കിയ രേഖകൾ സംബന്ധിച്ച വിശദാംശങ്ങളും അറിയിച്ചുതരുവാൻ നന്നാമുക്ക് ഗ്രാമപഞ്ചായത്ത് സെക്രട്ടറിയോട് ആവശ്യപ്പെടുകയും, ശംസുൽ ഉലമ ഇസ്ലാമിക് ചാരിറ്റബിൾ ട്രസ്റ്റിന്റെ ലൈബ്രറി കെട്ടിട നിർമ്മാണത്തിനാണ് അനുമതി ആവശ്യപ്പെട്ടിട്ടുള്ളതെന്നും മറുപടി ലഭിക്കുകയുണ്ടായി.

ആയതിനെ തുടർന്ന് സ്ഥലം പരിശോധിക്കുകയും കെട്ടിടത്തിന്റെ ഫോട്ടോ ഹാജരാക്കുവാൻ കക്ഷിക്ക് നിർദ്ദേശം നൽകുകയും ഫോട്ടോകൾ ഹാജരാക്കുകയും ചെയ്തു. സ്ഥല പരിശോധനാ സമയത്ത് ലൈബ്രറി കെട്ടിടം തുറന്നുകാണാൻ കഴിയാത്തതിനാലും കെട്ടിടത്തിന്റെ നിർമ്മാണം പള്ളിയായി ഉപയോഗിക്കുന്ന തരത്തിലാണോയെന്നും സംശയം തോന്നിയതിനാൽ ഇക്കാര്യത്തിൽ തഹശീൽദാരിൽനിന്നും വിശദമായ റിപ്പോർട്ട് ആവശ്യപ്പെട്ടു. അപേക്ഷയ്ക്ക് ആസ്പദമായ റീ. സ. 176/4-ൽപ്പെട്ട നി. കെ. ഭൂമിയിൽ സ്ഥിതിചെയ്യുന്ന കെട്ടിടത്തിൽ ഒരു ചെറിയ ലൈബ്രറി പ്രവർത്തിക്കുന്നതായും ടി കെട്ടിടത്തിൽ നമസ്കാരം നടന്നുവരുന്നതായും തഹശീൽദാർ റിപ്പോർട്ട് ചെയ്യുകയുണ്ടായി.

അപേക്ഷ ഭൂമി വില്ലേജ് റിക്കാർഡുകൾ പ്രകാരം നി. കെ. കുളമാണെങ്കിലും സ്ഥലപരിശോധനയിൽ കുറച്ച് ഭാഗം മാത്രമേ നിലവിൽ കുളമായി സ്ഥിതി ചെയ്യുന്നുള്ളൂ എന്ന് ബോധ്യപ്പെട്ടതിനാൽ ഇതു സംബന്ധിച്ച് വിശദമായ റിപ്പോർട്ട് ആവശ്യപ്പെട്ടതനുസരിച്ച് റീ. സ. 176/4-ൽപ്പെട്ട 14 സെന്റ് നി. കെ. ഭൂമിയിൽ ഏകദേശം 4 സെന്റ് ഭൂമിയോളം മണ്ണിട്ട് നികത്തി കെട്ടിടം നിർമ്മിച്ചിട്ടുണ്ടെന്നും, ബാക്കി 10 സെന്റ് ഭൂമി ഇപ്പോഴും കുളമായിതന്നെ നിലനിൽക്കുകയാണെന്നും കാണിച്ച് സ്കെച്ച് സഹിതം തഹശീൽദാർ റിപ്പോർട്ട് സമർപ്പിച്ചു. റീ. സ. 176/4-ൽപ്പെട്ട 14 സെന്റ് നി. കെ. ഭൂമിയിൽ അപേക്ഷകൻ 6119/08-ാം നമ്പർ ആധാരപ്രകാരം 8¾ സെന്റ് ഭൂമിയാണ് തീരു സിദ്ധിച്ചിട്ടുള്ളതെന്നും, ഇതിൽ നാല് സെന്റ് കുളം നികത്തിയാണ് കെട്ടിടം നിർമ്മിച്ചിട്ടുള്ളതെന്നും, ബാക്കി 2¾ സെന്റ് കുളമായി തന്നെ നിലനിർത്തിയിട്ടുണ്ടെന്നും ഹാജരാക്കിയ രേഖകളുടെയും തഹശീൽദാരുടെ റിപ്പോർട്ടിന്റെയും അടിസ്ഥാനത്തിൽ ബോധ്യപ്പെട്ടതിനാൽ പൊന്നാനി താലൂക്ക്, നന്നാമുക്ക് വില്ലേജ്, റീ. സ. 176/4-ൽപ്പെട്ട 04 സെന്റ് നി. കെ. ഭൂമി എം. എൽ. ആർ. ആക്ട് പ്രകാരം രജിസ്റ്റർ ചെയ്തു നൽകുന്നതിനെതിരെ ആക്ഷേപങ്ങൾ ക്ഷണിച്ചുകൊണ്ടുള്ള നോട്ടീസ് 23-10-2012-ലെ 20-ാം നമ്പർ കേരള ഗസറ്റിലും (വാല്യം 1, പേജ് 3448) താലൂക്ക് ഓഫീസ്, വില്ലേജ് ഓഫീസ്, ഗ്രാമപഞ്ചായത്ത് ഓഫീസ്, കൃഷി ഭവൻ, വഹ സ്ഥലം എന്നിവിടങ്ങളിലും പരസ്യപ്പെടുത്തിയെങ്കിലും ആരും തന്നെ ആക്ഷേപമോ അവകാശമോ തേർച്ചയോ ഉന്നയിച്ചിട്ടില്ല.

മേൽ സാഹചര്യത്തിൽ പൊന്നാനി താലൂക്ക്, നന്നാമുക്ക് വില്ലേജ്, റീ. സ. 176/4-ൽപ്പെട്ട 04 സെന്റ് നി. കെ. ഭൂമി അപേക്ഷകനായ ശ്രീ. മുസ്സ മുസ്സാർ, മുല്ലപ്പള്ളിയാട്ടിൽ, പ്രസിഡന്റ്, ശംസുൽ ഉലമ ഇസ്ലാമിക് ചാരിറ്റബിൾ ട്രസ്റ്റ്,

നന്നാമുക്ക് എന്നയാളുടെ പേരിൽ എം. എൽ. ആർ. ആക്ട് പ്രകാരം രജിസ്റ്റർ ചെയ്യുന്നതിന് അനുമതി നൽകിക്കൊണ്ട് ഇതിനാൽ ഉത്തരവാകുന്നു.

പൊന്നാനി തഹശീൽദാർ, ടി ഭൂമി പട്ടയ ഭൂമിയാക്കി മാറ്റി റവന്യൂ റിക്കാർഡുകളിൽ ആവശ്യമായ മാറ്റങ്ങൾ വരുത്തുന്നതിനും അപേക്ഷകനിൽനിന്നും കുടിശ്ശിക അടയ്ക്കമുള്ള ഭൂനികുതി ഈടാക്കുന്നതിനുമുള്ള നടപടികൾ സ്വീകരിക്കേണ്ടതാണ്.

(2)

നമ്പർ ജെ. 8719/2011.

2013 ഏപ്രിൽ 2.

വിഷയം :—എം. എൽ. ആർ. ആക്ട്—പൊന്നാനി താലൂക്ക്, എടപ്പാൾ വില്ലേജ്, റീ. സർവ്വെ 154/2-ൽപ്പെട്ട 26 സെന്റ് നി. കെ. ഭൂമി-പട്ടയ ഭൂമിയായി രജിസ്റ്റർ ചെയ്യുന്നത് അനുമതി നൽകി ഉത്തരവാകുന്നത് സംബന്ധിച്ച്.

സൂചന :—(1) ശ്രീ. സത്യപാൽ S/O സുഭദ്ര അമ്മ, നാറാണം ചുമരത്ത് എന്നയാളുടെ അപേക്ഷ.

(2) പൊന്നാനി തഹശീൽദാരുടെ 3-9-2011, 25-9-2012 തീയതികളിലെ 8517/09/ജെ1 നമ്പർ റിപ്പോർട്ട്.

പൊന്നാനി താലൂക്ക്, എടപ്പാൾ വില്ലേജ്, റീ. സർവ്വെ 154/2-ൽപ്പെട്ട 26 സെന്റ് നി. കെ. ഭൂമി എം. എൽ. ആർ. ആക്ട് പ്രകാരം പട്ടയഭൂമിയായി രജിസ്റ്റർ ചെയ്യുന്നതിന് അനുമതിയായി സൂചന (1) പ്രകാരം അപേക്ഷ ലഭിക്കുകയുണ്ടായി. ടി അപേക്ഷയിൻമേൽ പൊന്നാനി തഹശീൽദാർ സൂചന (2) പ്രകാരം റിപ്പോർട്ട് സമർപ്പിക്കുകയും ചെയ്തിട്ടുണ്ട്.

അപേക്ഷയ്ക്കടിസ്ഥാനമായ ഭൂമി വില്ലേജ് റിക്കാർഡുകൾ പ്രകാരം നി. കെ. കുളമാണെന്നും എടപ്പാൾ സബ് രജിസ്ട്രാർ ഓഫീസിലെ 2951/02, 3074/03 എന്നീ നമ്പർ ജന്മം തീരാധാര പ്രകാരം അപേക്ഷകനായ ശ്രീ. എൻ. കെ. സത്യപാൽ എന്നയാൾ കൈവശം വച്ചു വരുന്നതാണെന്നും ടി ആധാരങ്ങൾ പ്രകാരം കോലളവ് അംശം റീ. സ. 154/1, 2 എന്നീ നമ്പരുകളിലായി 33.43 സെന്റ് വസ്തുവാണ് ഉള്ളതെന്നും ഇതിൽ 154/2-ൽപ്പെട്ട 26 സെന്റ് രജിസ്ട്രേഡ് ലാന്റാക്കി മാറ്റുന്നതിനാണ് കക്ഷി അപേക്ഷ നൽകിയിട്ടുള്ളതെന്നും ടി 26 സെന്റ് ഭൂമി ഒഴികെ ബാക്കിയുള്ള ഭൂമി റീ. സ. 154/1-ൽ ഉൾപ്പെട്ടതാണെന്നും ആയത് അപേക്ഷകന്റെ കൈവശത്തിലാണെന്നും, റീ. സ. 154/2-ൽപ്പെട്ട മൊത്തം 26 സെന്റ് ഭൂമിക്ക് അപേക്ഷകൻ നികുതി അടവാക്കുന്നില്ലെന്നും ടി ഭൂമി പഞ്ചായത്തിൽ നിക്ഷിപ്തമല്ലായെന്നും അപേക്ഷ പരിഗണിക്കാവുന്നതാണെന്നും തഹശീൽദാർ റിപ്പോർട്ടാക്കിയിട്ടുണ്ട്.

തഹശീൽദാരുടെ റിപ്പോർട്ടിന്റെ അടിസ്ഥാനത്തിൽ ഭൂമി സംബന്ധിച്ച് അവകാശം തെളിയിക്കുന്ന ആധാരങ്ങൾ, മറ്റു രേഖകൾ എന്നിവ സഹിതം ഹാജരാക്കുവാൻ അപേക്ഷകന് നോട്ടീസ് നൽകുകയും 31-10-2011-ന് അപേക്ഷകനുവേണ്ടി ടിയാൻ ചുമതലപ്പെടുത്തിയ പ്രകാരം ഭാര്യാപിതാവ് ബാലകൃഷ്ണൻ S/O ഗോപാലൻ നായർ എന്നയാൾ ഹാജരായി.

അപേക്ഷയിൽ പരാമർശിക്കുന്ന ഭൂമി സത്യപാലിന് 2951/2002-ാം നമ്പർ ആധാരപ്രകാരം മാതാവ് സുഭദ്ര അമ്മ എന്നവർ എഴുതികൊടുത്തതാണെന്നും ടി സുഭദ്ര അമ്മ എന്നവർക്ക് ടി സ്ഥലം പറങ്ങോടൻ എന്നവരിൽ നിന്നും 2392/93-ാം നമ്പർ ജന്മം തീരാധാരപ്രകാരം ലഭിച്ചതാണെന്നും ടി ഭൂമി 1918/96-ാം നമ്പർ വെറുമ്പാട്ടം 1170/67-ാം നമ്പർ ഒഴിമുറി, 1438/68 നമ്പർ അവകാശം ഒഴിമുറി പൊന്നാനി ലാന്റ്

ട്രൈബ്യൂണലിലെ 20/1977-ാം നമ്പർ ക്രയസർട്ടിഫിക്കറ്റ് എന്നിവകൾ പ്രകാരം സിദ്ധിച്ചതാണെന്ന് ബോധിപ്പിക്കുകയും ആധാരങ്ങളുടെ പകർപ്പുകൾ ഹാജരാക്കുകയും ചെയ്തു. കൂടാതെ 17-7-2012-ന് സ്ഥലം നേരിൽ പരിശോധിച്ചു. സ്ഥലപരിശോധനയിൽ അപേക്ഷയ്ക്ക് ആസ്പദമായ സ്ഥലത്ത് പണി പൂർത്തിയാകാത്ത പുതിയ വീട് ഉണ്ടെന്നും ആയതിന് പഞ്ചായത്തിൽ നിന്നും കെട്ടിട നമ്പർ ലഭിച്ചിട്ടുണ്ടെന്നും ബോധ്യപ്പെടുകയുണ്ടായി.

തഹശീൽദാരുടെ 3-9-2011, 26-9-2012 തീയതികളിലെ റിപ്പോർട്ട്, ഹാജരാക്കിയ രേഖകൾ, സ്ഥലപരിശോധനയിൽ ബോധ്യപ്പെട്ട സംഗതികൾ ഇവയെല്ലാം കണക്കിലെടുത്ത് എടപ്പാൾ റീ. സ. 154/2-ൽപ്പെട്ട 26 സെന്റ് നി. കെ. ഭൂമി എം. എൽ. ആർ. ആക്ട് പ്രകാരം രജിസ്റ്റർ ചെയ്ത് നൽകുന്ന തിനെതിരെ ആക്ഷേപങ്ങൾ ക്ഷണിച്ചുകൊണ്ടുള്ള നോട്ടീസ് 2013 ജനുവരി 22-ലെ 4-ാം നമ്പർ കേരള ഗസറ്റിലും (വാലും 2) താലൂക്ക് ഓഫീസ്, വില്ലേജ് ഓഫീസ്, ഗ്രാമപഞ്ചായത്ത് ഓഫീസ്, കൃഷി ഭവൻ നോട്ടീസ് ബോർഡുകളിലും വഹ സ്ഥലത്തും പരസ്യപ്പെടുത്തിയെങ്കിലും ആരും തന്നെ ആക്ഷേപമോ അവകാശമോ തേർച്ചയോ ഉന്നയിച്ചിട്ടില്ല.

മേൽ സാഹചര്യത്തിൽ പൊന്നാനി താലൂക്ക്, എടപ്പാൾ വില്ലേജ്, റീ. സ. 154/2-ൽപ്പെട്ട 26 സെന്റ് നി. കെ. ഭൂമി അപേക്ഷകനായ ശ്രീ. സത്യപാൽ S/O സുഭദ്ര അമ്മ, നാറാണം ചുമരത്ത്, കോലളമ്പ് അംശം, പൂക്കരത്തറ ദേശം, എടപ്പാൾ വില്ലേജ് എന്നയാളുടെ പേരിൽ എം. എൽ. ആർ. ആക്ട് പ്രകാരം രജിസ്റ്റർ ചെയ്യുന്നതിന് അനുമതി നൽകി ഇതിനാൽ ഉത്തരവാകുന്നു.

പൊന്നാനി തഹശീൽദാർ ടി ഭൂമി നികുതിവിധേയ ഭൂമി യാക്കി മാറ്റി റവന്യൂ റിക്കാർഡുകളിൽ ആവശ്യമായ മാറ്റങ്ങൾ വരുത്തുന്നതിനും അപേക്ഷകനിൽനിന്നും കുടിശ്ശിക അടക്ക മുളള നികുതി ഈടാക്കുന്നതിനുമുള്ള നടപടികൾ സ്വീകരിക്കേണ്ടതുമാണ്.

(ഒപ്പ്)

റവന്യൂ ഡിവിഷണൽ ഓഫീസ്, റവന്യൂ ഡിവിഷണൽ
തിരുർ. ഓഫീസർ.

നോട്ടീസ്

(1)

നമ്പർ ജെ. 5901/08. 2013 ഏപ്രിൽ 2.

തിരുരങ്ങാടി താലൂക്ക്, വള്ളിക്കുന്ന് വില്ലേജ്, റീ. സ. 482/1 (pt) പഴയ റീ. സ. 403/1-ൽപ്പെട്ട 14³/₄ സെന്റ് നി. കെ. ഭൂമി എം. എൽ. ആർ. ആക്ട് പ്രകാരം പട്ടയ ഭൂമിയായി രജിസ്റ്റർ ചെയ്യുന്നതിന് അനുമതിയ്ക്കായി (1) ശ്രീ. പട്ടയിൽ വേലായുധൻ S/O തുപ്രൻ, (2) ഭാര്യ വിദ്യ, പരുത്തിക്കാട്, വള്ളിക്കുന്ന് പി. ഒ. എന്നിവർ അപേക്ഷ സമർപ്പിച്ചിട്ടുണ്ട്. ടി ഭൂമി അപേക്ഷകന്റെ പേരിൽ എം. എൽ. ആർ. ആക്ട് പ്രകാരം പട്ടയ ഭൂമിയാക്കി മാറ്റി രജിസ്റ്റർ ചെയ്യുന്നതിന് അനുമതി നൽകുന്നതിൽ ആർക്കെങ്കിലും എന്തെങ്കിലും ആക്ഷേപമുണ്ടെങ്കിൽ ആയത് മതിയായ തെളിവുകൾ സഹിതം ഈ നോട്ടീസ് പരസ്യപ്പെടുത്തിയ തീയതി മുതൽ 60 ദിവസത്തിനകം തിരുർ ആർ. ഡി. ഒ. മുമ്പാകെ രേഖാമൂലം എഴുതി ബോധിപ്പിക്കേണ്ടതാണ്.

(2)

നമ്പർ ജെ. 5902/08.

2013 ഏപ്രിൽ 2.

തിരുരങ്ങാടി താലൂക്ക്, വള്ളിക്കുന്ന് വില്ലേജ്, റീ. സ. 482/1 പഴയ റീ. സ. 403/1-ൽപ്പെട്ട 9.3 സെന്റ് നി. കെ. ഭൂമി എം. എൽ. ആർ. ആക്ട് പ്രകാരം പട്ടയ ഭൂമിയായി രജിസ്റ്റർ ചെയ്യുന്നതിന് അനുമതിയ്ക്കായി ശ്രീ. തറോൽ ബാലൻ S/O ഉണ്ണി, പരുത്തിക്കാട്, വള്ളിക്കുന്ന് എന്നയാൾ അപേക്ഷ സമർപ്പിച്ചിട്ടുണ്ട്. ടി ഭൂമി അപേക്ഷകന്റെ പേരിൽ എം. എൽ. ആർ. ആക്ട് പ്രകാരം പട്ടയ ഭൂമിയാക്കി

മാറ്റി രജിസ്റ്റർ ചെയ്യുന്നതിന് അനുമതി നൽകുന്നതിൽ ആർക്കെങ്കിലും എന്തെങ്കിലും ആക്ഷേപമുണ്ടെങ്കിൽ ആയത് മതിയായ തെളിവുകൾ സഹിതം ഈ നോട്ടീസ് പരസ്യപ്പെടുത്തിയ തീയതി മുതൽ 60 ദിവസത്തിനകം തിരുർ ആർ. ഡി. ഒ. മുമ്പാകെ രേഖാമൂലം എഴുതി ബോധിപ്പിക്കേണ്ടതാണ്.

(3)

നമ്പർ ജെ. 8532/12 (1).

2013 മാർച്ച് 27.

തിരുർ താലൂക്ക്, കാട്ടിപ്പുരുത്തി വില്ലേജ്, റീ. സ. 224/22-ൽപ്പെട്ട 14 സെന്റ് നി. കെ. ഭൂമി എം. എൽ. ആർ. ആക്ട് പ്രകാരം പട്ടയ ഭൂമിയായി രജിസ്റ്റർ ചെയ്യുന്നതിന് അനുമതിയ്ക്കായി ശ്രീ. അബ്ദുൾ കരീം S/O മുഹമ്മദ്, ചേരിയത്ത് വീട്ടിൽ, പി. ഒ. വളാഞ്ചേരി എന്നയാൾ അപേക്ഷ സമർപ്പിച്ചിട്ടുണ്ട്. ടി ഭൂമി അപേക്ഷകന്റെ പേരിൽ എം. എൽ. ആർ. ആക്ട് പ്രകാരം പട്ടയ ഭൂമിയാക്കി മാറ്റി രജിസ്റ്റർ ചെയ്യുന്നതിന് അനുമതി നൽകുന്നതിൽ ആർക്കെങ്കിലും എന്തെങ്കിലും ആക്ഷേപമുണ്ടെങ്കിൽ ആയത് മതിയായ തെളിവുകൾ സഹിതം ഈ നോട്ടീസ് പരസ്യപ്പെടുത്തിയ തീയതി മുതൽ 60 ദിവസത്തിനകം തിരുർ ആർ. ഡി. ഒ. മുമ്പാകെ രേഖാമൂലം എഴുതി ബോധിപ്പിക്കേണ്ടതാണ്.

(ഒപ്പ്)

റവന്യൂ ഡിവിഷണൽ ഓഫീസ്, റവന്യൂ ഡിവിഷണൽ
തിരുർ. ഓഫീസർ.